

बिहार रूरल डेवलपमेंट सोसाईटी
ग्रामीण विकास विभाग,
बिहार, पटना ।

पत्रांक 176272

पटना, दिनांक- 03/02/2014

शा0वि0 9(ख) BRDS- 137/2013

प्रेषक,

राजीव कुमार,
परियोजना पदाधिकारी ।

सेवा में,

सभी जिला पदाधिकारी,
सभी उप विकास आयुक्त,
बिहार ।

विषय:- मनरेगा अंतर्गत रिक्त पदों पर संविदा आधारित नियोजन के संबंध में ।

महाशय,

निदेशानुसार उपर्युक्त विषय के संबंध में कहना है कि मनरेगा अन्तर्गत रिक्त पदों पर संविदा आधारित नियोजन हेतु आवेदन प्राप्त करने की अंतिम तिथि समाप्त हो चुकी है ।

विभागीय पत्रांक 174072 दिनांक 15.01.2014 के द्वारा आप सभी से पंचायत रोजगार सेवक, कनीय अभियंता तथा लेखापाल के रिक्त पदों की कोटिवार विवरणी तैयार करने का अनुरोध किया गया था । आशा है कि इस आलोक में सभी जिलों में उपर्युक्त विवरणी तैयार कर ली गई होगी । अरवल, जहानाबाद, औरंगाबाद, बांका, मधुबनी, पूर्वी चम्पारण और शेखपुरा के द्वारा उपर्युक्त विवरणी विभाग को नहीं भेजी गई है जिसे अतिशीघ्र विभाग को भेजने की कृपा की जाय ।

विभागीय पत्रांक 176084 दिनांक 30.01.2014 के द्वारा मनरेगा अन्तर्गत पंचायत रोजगार सेवक, कनीय अभियंता तथा लेखापाल के रिक्त पदों पर नियोजन की प्रक्रिया के संबंध में विस्तृत निदेश दिए गए थे । सर्वप्रथम जिलों को कोटिवार आवेदकों की सूची का लिंक दिया जाना है ताकि वे कोटिवार मेघाअंकवार निर्धारित संख्या में (1:2) अभ्यर्थियों को शैक्षणिक योग्यता प्रमाण पत्रों / अंक पत्रों के सत्यापन हेतु तिथि की जानकारी देते हुए उन्हें इस कार्यक्रम में आने की सूचना E-mail/SMS द्वारा निर्गत कर सकें । NIC द्वारा उपलब्ध कराया गया लिंक एवं पासवर्ड संलग्न है।


इस Password का उपयोग कर आप अपने जिले से संबंधित अभ्यर्थियों की कोटिवार, मेघाअंकवार सूची देख सकते हैं। इस सूची में यथेष्ट संख्या (1:2) में आप अभ्यर्थियों का चयन कर सकते हैं। इनके चेकलिस्ट में उपलब्ध मोबाईल नम्बर एवं ई-मेल आई डी पर प्रमाण पत्रों के सत्यापन की तिथि एवं स्थान की सूचना भेजा जाना सुनिश्चित करवाने की कृपा की जाय।

कृपया शैक्षणिक प्रमाण पत्रों / अंक पत्रों के सत्यापन कार्यक्रम संबंधी सूचना समाहरणालय तथा DRDA के सूचना पट्ट पर भी प्रदर्शित करवाने की कृपा की जाय।

कृपया तदनुसार कार्रवाई की जाय।

अनुलग्नक- यथोक्त।

विश्वासभाजन,

 03/02/2014

(राजीव कुमार)

परियोजना पदाधिकारी।